


ایک دُنیا ان کی بھی



ہر شخص ہر کام نہیں کر سکتا بلکہ سب کے الگ الگ کام ہیں۔ کوئی کپڑے سینتا ہے تو کوئی دھوتا ہے۔ کوئی بال کاٹتا ہے۔ تو کوئی مٹی کے برتن بناتا ہے۔ کوئی کپڑا بناتا ہے تو کوئی قالین۔ کوئی لکڑی کا سامان تیار کرتا ہے۔ تو کوئی لوہے کے چھوٹے موٹے اوزار۔ کوئی جوتے بناتا ہے تو کوئی چمڑے کا دیگر سامان۔ کوئی گھروں میں پانی بھرتا ہے تو کوئی طرح طرح کے کھانے پکاتا ہے تو کسی کے ہاتھ سے عالی شان عمارتیں بنتی ہیں۔ آدمی یہ سب کام کرنا چاہتا ہے لیکن وہ اکیلا نہیں کر سکتا۔ اس لئے ضرورت ہوئی کہ لوگ مل کر آپس میں یہ سب کام بانٹ لیں۔ ان الگ الگ کاموں کو پیشہ کہتے ہیں اور





لکڑی کے کام کرنے والے کو بڑھئی یا نجار کہتے ہیں۔ لوہے کا کام کرنے والا لوہار ہوتا ہے، سونے چاندی کے زیور سنار بناتا ہے اور عمارت بنانے والا معمار ہوتا ہے۔ گھروں میں پانی بھرنے والا بھشتی ہوتا ہے۔ اور غلاظت دور کرنے والا مہتر۔ جو تانبے والے کو موچی کہتے ہیں اور مٹھائی بنانے والے کو حلوائی، اسی طرح اور بھی بہت سے پیشے ہیں۔

تمام پیشے اپنی اپنی جگہ بڑی اہمیت رکھتے ہیں۔ اگر مختلف کام کرنے والے موجود نہ ہوں تو روزگار بہن دشوار ہو جائے گا۔ ہمارا پورا وقت اپنی معمولی معمولی ضرورتوں کو اپنے ہاتھ سے پورا کرنے میں خرچ ہوگا اور ہم اپنی

بڑی ذمہ داریوں کو نہ نبھاسکیں گے سارے کام آپس کے لین دین سے چلتے ہیں۔ ہر شخص ہر کام کے لائق نہیں ہوتا ہے۔ بعض آدمی کسی خاص کام میں مہارت پیدا کر لیتے ہیں اس کام کو وہ نہایت عمدگی کے ساتھ کر سکتے ہیں۔ ایسے لوگ کاریگر کہلاتے ہیں۔ خواہ وہ قالین باف ہو، شال باف ہوں، بڑھئی ہوں یا سنار، یہ سب اپنا اپنا فن جانتے ہیں ان کی محنت اور لگن ہماری زندگی کو زیادہ آرام دہ اور خوشگوار بناتی ہے۔ ہمارا دلش ہمیشہ سے اپنی دست کاریوں کی بدولت دنیا بھر میں مشہور رہا ہے۔ اگر ہم چاہیں کہ ہمارے کاریگروں کے ہاتھ کی بنی ہوئی چیزیں دوسرے ملکوں میں خوب مقبول ہوں تو یہ اسی وقت ممکن ہے جب اپنے کاریگروں کی پوری قدر کریں۔



بات یہ ہے کہ کاریگر خود سے نفیس اور کارآمد اشیاء نہیں بناتے۔ ان سے بنوائی جاتی ہیں۔ کام کرنے والوں کا دل، قدر دانوں کی ہمت افزائی

سے بڑھتا ہے جب ہم اپنے کاریگروں کو دل کھول کر بڑھاوا دیں گے اور ان کے ہاتھ کا بنا ہوا سامان خود خریدیں گے تو دوسرے بھی دھیان دیں گے۔



اس زمانے میں مشین کے کام کی ریل پیل ہے اور دست کار کو لوگ بھولتے جا رہے ہیں لیکن یہ کوئی اچھی بات نہیں ہے۔ مشین کی بنی ہوئی چیز یکسانیت رکھتی ہے اور ہاتھ کی بنی ہوئی چیز میں خصوصیت ہوتی ہے اس کی بات ہی کچھ اور ہے۔ ہمارا کشمیر اپنی دست کاریوں کے لئے مشہور ہے۔ ہمارے شال، قالین، آخروٹ کی لکڑی کا کام، پیپر ماشی کا کام، اپنی مثال آپ ہیں۔ کچھ لوگ مہتر اور بھشتی جیسے عام پیشہوروں کو حقیر سمجھتے ہیں لیکن یہ ان کی

بھول ہے۔ ذرا سوچئے اگر ایسے لوگ ہمارے درمیان نہ ہوں تو ہمیں کتنی تکلیف کا سامنا کرنا پڑے گا۔ یہ کام بظاہر معمولی اور آسان نظر آتے ہیں۔ لیکن ہماری زندگی میں ان کی بڑی اہمیت ہے ان کی خدمت ہمارے لئے بڑی سہولتیں پیدا کر دیتی ہیں ہمیں کام دھندے کے لئے وقت مل جاتا ہے۔ اور بہت کچھ تکلیف سے بچ جاتے ہیں۔ کاریگر ہوں یا دوسرے پیشہ ور ہوں سب کے سب شکر یہ کے مستحق ہیں۔

پڑھیے اور سمجھیے

لفظ	معنی
پیشہ ور	کسی قسم کا کام کرنے والا
دیگر	دوسرا
غلاظت	گندگی
عالی شان	بڑی شان
شال بانف	شال بننے والا
فن	ہنر
آرام دہ	آرام دینے والا
دست کاری	ہاتھ کا کام



پیارا، پسندیدہ	:	مقبول
کام میں آنے والا	:	کارآمد
عمارت بنانے والا	:	معمار
پانی بھرنے والا	:	بھشتی
(شے کی جمع چیزیں)	:	اشیاء
قدر رکرنے والا	:	قدروان
حوصلہ بڑھانا	:	ہمت افزائی کرنا
کثرت، زیادتی	:	ریل پیل
ایک سا ہونا	:	یکسانیت
بے مثال ہونا، غیر معمولی، اپنے جیسا کوئی اور نہ ہونا	:	اپنی مثال آپ ہونا
بُرا سمجھنا، کم سمجھنا	:	حقیر سمجھنا
ظاہر میں، دیکھنے میں	:	بظاہر
حق رکھنے والا حق دار	:	مستحق

سوچئے اور بتائیے:

1. اگر مختلف پیشہ ور موجود نہ ہوں تو کیا ہو جائے گا؟
2. کشمیر کی مشہور دست کاریاں کون کون سی ہیں؟
3. چار پیشہوروں کے نام اور ان کے کام بتائیے؟
4. اس زمانے میں لوگ دست کاریوں کو کیوں بھولتے جا رہے ہیں؟

ان جملوں کو پڑھیے اور سبق سے پانچ فعل تلاش کر کے اپنی کاپی میں لکھیے

”ہم دیکھتے ہیں۔ دھو بی کپڑے دھوتا ہے۔ اکیلے وہ کام نہیں کر سکتا۔ دوسرے بھی دھیان دیں گے“ ان جملوں میں دیکھتے ہیں” دیکھتے ہیں“ ”دھوتا ہے“ ”کر سکتا“ ”دیں گے“ اسی طرح کے سبق میں سے پانچ فعل تلاش کیجئے۔“

نیچے لکھے الفاظ کے معنی لکھ کر جملے بنائیے

معمار	غلاظت	نہجار
مقبول	آرام دہ	

آپ بڑے ہو کر کیا بننا پسند کریں گے اس جملوں میں لکھیے۔

